

eul_wid: iei-aa

Ίσυλλος ὁ Ἐπιδαύριος · Isyllus of Epidaurus

Fragments IG 4.950

Ἀποσπάσματα IG 4.950

Period: Ἑλληνιστική [Hellenistic](#)

Dialect: Δωρική [Doric](#)

Domain: Ποίησης [Poetry](#)

Format: Ἑμμετρος Verse

- unit_1.1 Ίσυλλος Σωκράτους Ἐπιδαύριος ἀνέθηκε
unit_1.2 Ἀπόλλωνι Μαλεάται καὶ Ἀσκληπιῷ.
unit_1.3 Α Δᾶμος εἰς ἀριστοκρατίαν ἄνδρας αἰ προάγοι καλῶς,
unit_1.4 αὐτὸς ἰσχυρότερος ὀρθοῦται γὰρ ἐξ ἀνδραγαθίας.
5.1 Αἱ δέ τις καλῶς προαχθεὶς θιγγάνοι πονηρίας
5.2 πάλιν ἐπαγκρούων, κολάζων δᾶμος ἀσφαλέστερος.
5.3 Τάνδε τὰν γνῶμαν τόκ' ἦχον καὶ ἔλεγον καὶ νῦν λέγω.
5.4 Εὐξάμαν ἀνγράψεν, αἶ κ' εἰς τάνδε τὰν γνῶμαν πέτη
5.5 ὁ νόμος ἀμὶν ὃν ἐπέδειξα· ἔγεντο δ', οὐκ ἄνευ θεῶν.
10.1 Β Τόνδ' ἱαρὸν θεΐαι μοίραι νόμον ἠῦρεν Ίσυλλος
10.2 ἄφθιτον ἀέναον γέρας ἀθανάτοισι θεοῖσιν,
10.3 καὶ νιν ἅπας δᾶμος θεθμὸν θέτο πατρίδος ἀμᾶς,
10.4 χεῖρας ἀνασχόντες μακάρεσσιν ἐς οὐρανὸν εὐρύ[ν·
10.5 οἳ κεν ἀριστεύωσι πόληος τᾶσδ' Ἐπιδαύρου
15.1 λέξασθαί τ' ἄνδρας καὶ ἐπαγγεῖλαι κατὰ φυλὰς
15.2 οἷς πολιοῦχος ὑπὸ στέρνοις ἀρετά τε καὶ αἰδώς,
15.3 τοῖσιν ἐπαγγέλλεν καὶ πομπεύεν σφε κομῶντας
15.4 Φοίβωι ἄνακτι υἱῷ τ' Ἀσκληπιῷ ἱατῆρι
15.5 εἵμασιν ἐν λευκοῖσι δάφνας στεφάνοις ποτ' Ἀπόλλω,
20.1 ποῖ δ' Ἀσκληπιὸν ἔρνεσι ἐλαίας ἡμεροφύλλου
20.2 ἀγνώως πομπεύειν, καὶ ἐπεύχεσθαι πολιάταις
20.3 πᾶσιν ἀεὶ διδόμεν τέκνοις τ' ἐρατὰν ὑγίειαν,
20.4 εὐνομίαν τε καὶ εἰράναν καὶ πλοῦτον ἀμεμφῇ,
20.5 τὰν καλοκαγαθίαν τ' Ἐπιδαυροῖ ἀεὶ ῥέπεν ἀνδρῶν,
25.1 ὥραις ἐξ ὥρᾶν νόμον ἀεὶ τόνδε σέβοντας

25.2 οὕτω τοί κ' ἁμῶν περιφεῖδοιτ' εὐρύοπα Ζεύς.
 25.3 Ὁ Πρῶτος Μᾶλος ἔτευξεν Ἀπόλλωνος Μαλεάτα
 25.4 βωμόν καὶ θυσίαις ἡγλάισεν τέμενος.
 25.5 Οὐδέ κε Θεσσαλίας ἐν Τρίκκηι πειραθείης
 30.1 εἰς ἄδυτον καταβὰς Ἀσκληπιοῦ, εἰ μὴ ἄφ' ἄγνοῦ
 30.2 πρῶτον Ἀπόλλωνος βωμοῦ θύσαις Μαλεάτα.
 30.3 Δ' Ἴσυλλος Ἀστυλαῖδαι ἐπέθηκε μαντεύσασθα[ί] οἱ περὶ
 30.4 τοῦ παιᾶνος ἐν Δελφοῖς, ὃν ἐπόησε εἰς τὸν Ἀπόλλωνα
 30.5 καὶ τὸν Ἀσκληπιόν, ἧ λωῖόν οἱ κα εἶη ἀγγράφοντι
 35.1 τὸν παιᾶνα. Ἐμάντευσε λωῖόν οἱ κα εἶμεν ἀγγράφοντι
 35.2 καὶ αὐτίκα καὶ εἰς τὸν ὕστερον χρόνον.
 36.1 ΠΑΕΑΝ
 36.2 Ε' Ἰὲ Παιᾶνα θεὸν ἀείσατε λαοί,
 36.3 ζαθέας ἐνναέτα[ι] τᾶσδ' Ἐπιδάυρου.
 36.4 Ὡδε γὰρ φάτις ἐνέπους' ἦλυθ' ἐς ἀκοὰς
 40.1 προγόνων ἀμετέρων, ὦ Φοῖβ' Ἀπόλλων.
 40.2 Ἐρατῶ Μοῦσαν πατήρ Ζεὺς λέγεται Μά-
 40.3 λ[ωι] δόμεν παράκοιτιν ὁσίοισι γάμοις. Φλεγύας δ', [δς] πατρίδ' Ἐπίδαυρον ἔναιεν,
 40.4 θυγατέρα Μάλου γαμεῖ, τὰν Ἐρατῶ γεί-
 45.1 νατο μάτηρ, Κλεοφήμα δ' ὀνομάσθη.
 45.2 Ἐγ δὲ Φλεγύα γένετο, Αἴγλα δ' ὀνομάσθη.
 45.3 τόδ' ἐπώνυμον· τὸ κάλλος δὲ Κορωνίς ἐπεκλήθη.
 45.4 Κατιδὼν δ' ὁ χρυσότοξος Φοῖβος ἐμ Μά-
 45.5 λου δόμοις παρθενίαν ὥραν ἔλυσσε, λεχέων δ' ἡμεροέντων ἐπέβας, Λα-
 45.6 τῶιε κόρε χρυσοκόμα.
 45.7 Σέβομαί σε· ἐν δὲ θυώδει τεμένει τέκε-
 45.8 το ἱνὶν Αἴγλα, γονίμαν δ' ἔλυσεν ὠδί-
 45.9 να Διὸς παῖς μετὰ Μοιρᾶν Λάχεσίς τε μαῖ' ἀγαυά·
 55.1 ἐπὶ κλησὶν δέ νιν Αἴγλας ματρὸς Ἀσκλα-
 55.2 πιδὸν ὠνόμαξε Ἀπόλλων, τὸν νόσων παύ-
 55.3 [σ]τορα, δωτῆρ' ὑγιείας, μέγα δῶρημα βροτοῖς.
 55.4 Ἰὲ Παιάν, ἰὲ Παιάν, χαῖρεν Ἀσκλα-
 55.5 πιδέ, τὰν σὰν Ἐπίδαυρον ματρόπολιν αὖ-
 60.1 ξων, ἐναργῆ δ' ὑγίειαν ἐπιπέμποις
 60.2 φρεσὶ καὶ σώμασιν ἁμοῖς, ἰὲ Παιάν, ἰὲ Παιάν.
 60.3 Ε' Καὶ τόδε σῆς ἀρετῆς, Ἀσκληπιέ, [τ]οῦργον ἔδειξας
 60.4 ἐγ κείνοισι χρόνοις ὅκα δὴ στρατὸν ἦγε Φίλιππος
 60.5 εἰς Σπάρτην, ἐθέλων ἀνελεῖν βασιληίδα τιμήν.
 65.1

Τοῖς δ' Ἀσκληπιὸς [ἦ]λθε βοαθόος ἐξ Ἐπιδαύρου
65.2 τιμῶν Ἡρακλέος γενεάν· ἄς φεΐδετο ἄρα Ζεὺς.
65.3 Τουτάκι δ' ἦλθε, ὅχ' ὁ παῖς ἐκ Βουσπόρου ἦλθεν κάμνω[ν],
65.4 τῷ τύγα ποστεῖχοντι συνάντησας σὺν ὀπλοισιν
65.5 λαμπόμενος χρυσέοις, Ἀσκλαπιέ· παῖς δ' ἐσιδὼν σε
70.1 λίσσεται χεῖρ' ὀρέγων ἰκέτηι μύθῳ σε προσαντῶν
70.2 “Ἄμμορός εἰμι τεῶν δώρων, Ἀσκλαπιέ Παιάν,
70.3 ἀλλά μ' ἐποίκτειρον”. Τὸ δέ μοι τάδ' ἔλεξας ἐναργῆ·
70.4 “Θάρσει· καιρῷ γάρ σοι ἀφίξομαι, ἀλλὰ μέν' αὐτεῖ,
70.5 τοῖς Λακεδαιμονίοις χαλεπὰς ἀπὸ κῆρας ἐρύξας,
75.1 οὐνεκα τοὺς Φοίβου χρησμοὺς σῶζοντι δικαίως
75.2 οὓς μαντευσάμενος παρέταξε πόλῃ Λυκοῦργος”.
75.3 Ὡς δ' ὁ μὲν ὦιχετο ἐπὶ Σπάρτην· ἐμὲ δ' ὦρσε νόημα
75.4 ἀγγεῖλαι Λακεδαιμονίοις ἐλθόντα τὸ θεῖον πάντα μάλ' ἐξείας· οἳ δ' αὐδήσαντος ἄκουσαν
80.1 σῴτειραν φήμαν, Ἀσκλαπιέ, καί σφε σάωσας.
80.2 Οἳ δὴ ἐκάρυξαν πάντας ξενίαις σε δέκεσθαι
80.3 σωτῆρα εὐρυχόρου Λακεδαίμονος ἀγκαλέοντες.
80.4 Ταῦτα τοί, ὦ μέγ' ἄριστε θεῶν, ἀνέθηκεν Ἴσχυλος τι[μ]ῶν σὴν ἀρετήν, ὦναξ, ὥσπερ τὸ
δίκαιον.